

រាជធានីភ្នំពេញ , ថ្ងៃទី ២៧ ខែ មីនា ឆ្នាំ ១៩៩៦

សេចក្តីសម្រេច លេខ : ០៨ សសរ

ស្តីពីការបង្កើតគណៈកម្មការបង្រួបបង្រួមការផលិត

និង នាំចូលរូបិយវត្ថុក្លែងក្លាយគ្រប់ប្រភេទ

\* \* \*

រាជរដ្ឋាភិបាល

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១០៩៤/៨៣ ចុះថ្ងៃទី ២៤ ខែ តុលា ឆ្នាំ ១៩៩៤ ស្តីពីការកែសម្រួលសមាសភាពរាជរដ្ឋាភិបាលកម្ពុជា
- បានឃើញព្រះរាជក្រឹត្យលេខ នស/រកត/១០៩៤/៩០ ចុះថ្ងៃទី ៣១ ខែ តុលា ឆ្នាំ ១៩៩៤ ស្តីពីការកែសម្រួលសមាសភាពរាជរដ្ឋាភិបាលកម្ពុជា
- បានឃើញច្បាប់ ស្តីពីការរៀបចំ និងការប្រព្រឹត្តទៅ នៃគណៈរដ្ឋមន្ត្រី ដែលប្រកាស អោយ ប្រើដោយព្រះរាជក្រមលេខ ០២ នស ៩៤ ចុះថ្ងៃទី ២០ ខែ កក្កដា ឆ្នាំ ១៩៩៤
- តាមសំណើរបស់សហរដ្ឋមន្ត្រីក្រសួងមហាផ្ទៃ

ស ម រ ច

ប្រការ ១ : បង្កើតគណៈកម្មការបង្រួបបង្រួមការផលិត និង នាំចូលរូបិយវត្ថុក្លែងក្លាយគ្រប់ប្រភេទ

រួមមាន សមាសភាពដូចខាងក្រោម ៖

- |                                      |           |
|--------------------------------------|-----------|
| ១-សហរដ្ឋមន្ត្រីក្រសួងមហាផ្ទៃ ឬ តំណាង | ប្រធាន    |
| ២-តំណាងអគ្គសេនាធិការ                 | អនុប្រធាន |
| ៣-តំណាងធនាគារជាតិនៃកម្ពុជា           | អនុប្រធាន |
| ៤-តំណាងទីស្តីការគណៈរដ្ឋមន្ត្រី       | សមាជិក    |
| ៥-តំណាងក្រសួងការពារជាតិ              | សមាជិក    |
| ៦-តំណាងកងរាជអាវុធហត្ថជាតិ            | សមាជិក    |

៧- តំណាងក្រសួងសេដ្ឋកិច្ចនិងហិរញ្ញវត្ថុ

សមាជិក

**ប្រការ ២ :** គណៈកម្មការបង្ក្រាបការផលិត និងនាំចូលរូបិយវត្ថុក្លែងក្លាយគ្រប់ប្រភេទ ត្រូវទទួលខុសត្រូវចំពោះមុខរាជរដ្ឋាភិបាល ហើយមានភារកិច្ចដូចខាងក្រោម ៖

- ស្រាវជ្រាវ អំពីប្រភព នៃការផលិត និង កន្លែងទទួលដោះដូររូបិយវត្ថុក្លែងក្លាយគ្រប់ប្រភេទ ក្នុងព្រះរាជាណាចក្រកម្ពុជា
- ស្រាវជ្រាវរកមុខសញ្ញា ទីតាំង និង ឧបករណ៍ផលិត ព្រមទាំងខ្សែរយៈទាក់ទងធ្វើសកម្មភាពផលិត និង នាំចូលរូបិយវត្ថុក្លែងក្លាយ ។
- រៀបចំឯកសារនិងវត្ថុតាងសព្វគ្រប់ដើម្បីបញ្ជូនទៅតុលាការផ្តន្ទាទោសតាមច្បាប់ ។
- ទំនាក់ទំនងជាមួយ INTERPOL នៃប្រទេសនានា ដើម្បីអោយគេសហការចាប់ជនល្មើស ឬ រកទីតាំងផលិត និង កន្លែងដោះដូររូបិយវត្ថុក្លែងក្លាយនៅក្រៅប្រទេស ។
- អនុវត្តភារកិច្ចផ្សេងៗទៀតដែលរាជរដ្ឋាភិបាលប្រគល់អោយ ។

**ប្រការ ៣ :** ប្រគល់ភារកិច្ចជូនក្រសួងមហាផ្ទៃ អោយបង្កើតអនុគណៈកម្មការជំនាញមួយ ដើម្បីជំនួយការផ្តល់អោយគណៈកម្មការនេះ ។ សមាសភាព និង ភារកិច្ច របស់អនុគណៈកម្មការជំនាញ អាស្រ័យដោយក្រសួងមហាផ្ទៃជាអ្នកសំរេចជ្រើសរើស និង កំណត់ ។

**ប្រការ ៤ :** ប្រធានគណៈកម្មការ ត្រូវកោះប្រជុំ រៀងរាល់ដំណាច់ខែនីមួយៗ ហើយត្រូវរាយការណ៍លទ្ធផលការងាររបស់ខ្លួនជូនរាជរដ្ឋាភិបាល ។ ប្រធានគណៈកម្មការមានសិទ្ធិប្រើប្រាស់ត្រា របស់ក្រសួងមហាផ្ទៃ ។

**ប្រការ ៥ :** សហរដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី សហរដ្ឋមន្ត្រីក្រសួងមហាផ្ទៃ សហរដ្ឋមន្ត្រីក្រសួងការពារជាតិ អគ្គសេនាធិការ រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ ទេសាភិបាល ធនាគារជាតិនៃកម្ពុជា ត្រូវអនុវត្តសេចក្តីសំរេចនេះ ចាប់ពីថ្ងៃឡាយព្រះហស្តលេខា និង ចុះហត្ថលេខាតទៅ ។

**នាយករដ្ឋមន្ត្រី ១**

**នាយករដ្ឋមន្ត្រី ២**

**ព្រះហស្តលេខា និង ត្រា**

**ហត្ថលេខា និង ត្រា**

**នរោត្តម រណឫទ្ធិ**

**ហ៊ុន សែន**